

ABỤ NKE OTÙ UBIVINE

Aisaia 5:1-30

IHEÒMỤMỤ 349

Nke Ndị etiti

AMAOKWU IBUN'ISI: “Ahuhu gādiri ndi nākpọ ihe ọjọ ezi ihe, ndi nākpọ kwa ezi ihe ihe ọjọ; ndi nētinye ọchichiri n'ọnọdu ihè, na ihè n'ọnọdu ọchichiri” (Aisaia 5:20).

Àkụ Dị Ókèonụahịa nke Chineke

Chineke hụrụ ndị Ya arọputara n'anya, bụ ndị Israel. Otù mgbe Ọ kpọrọ ha “ihe nke aka Ya” (Abù Ọma 135:4). Ọ sịrị, “Achirim udò madụ, bụ ihenhiegede ihu-n'anya, adọ ha” (Hosea 11:4). Mgbe mba Israel siri n'ịbụorù n'Ijịpt pụta, Chineke sịrị, “Ebu-kwa-ram unu n'elu nkù ugo, me ka unu biakutem” (Ọpupu 19:4). Lee otù Ọ hụrụ Israel n'anya.

Ma Israel nāenweghị obiekele echigharịwo pụọ site n'ihun'anya ahụ, wee feè arụsị kama ifè Chineke òfùfè. Ha aghọtaghị omimi nke eziihe O meworo ha; ha wee jụ irubere Ya isi.

Abù Aisaia

Otù ụbọchị Chineke gwara Aisaia Onyeamụma ka o chetara Ụmụ Israel ihe niile Ya meworo ha site n'otù abù. “Biko, ka m' bụara onye ihe-ya nātọm utọ nke-uku abù nke onye ihe-ya nātọm utọ banyere ubivine ya.” Jisọs bụ “onye ihe-ya nātọm” Chineke “utọ nke-uku,” O jikwara Israel tūnyere ubivine dī n'ugwu ntà nke bụ ezi ókèala, ubivine nke agbara ogige gburugburu.

Chineke enyewo Israel Ala Kenean, gwa kwa ha nnọọ ebe ókèala ha dī. Ókèala ahụ bụ ogige nke Aisaia bụrụabụ banyere ya. Eburuwo ụzọ kwee Abraham ala ahụ ná mkwà; emesịa, n'oge ọchịchị Eze Solomom, ụmụmadụ ebiriwo n'ọtụtụ ebe nime ala ahụ. Ọ bụrụ na ndị Israel rubeere Chineke isi, ọ dighị onye garaapụ ịnapụ ha ala ahụ.

Chineke ewepụwo “nkume” niile (maọbụ ndị náekpere arụsị) site “n'ubi-vine” ahụ. Ọ chụpụwo ndị náekpere arụsị tupu ndi Israel abàta mgbe ahụ ha bàra na Kenean. Chineke chọrọ ka náání Ụmụ Israel biri n'ebe ahụ. Ọ bụrụ na ha mere ihe Chineke gwara ha ka ha mee, ha gara enweworị ọgan'iru ná ndụ ha, náemerị onyeiro ọ bụla.

Mkpụrụ vine Ọhịa

Chineke gurụ Ndị Ya dika “vine kachasi nma” nke Ya. Ọ kụwo ha n'Ala Kenean, were kwa eziihe niile mee ka afọ ju ha. Ma n'ihì na Israel agbakọtawo Chineke azụ, ka O ji kwue sị, “Ọ we le anya na ọ gāmi nkpuru-vine, ma ọ miri nkpuru-vine ọhịa.” Lee óké ihemwute nke a bụ!

Chee échichè otù ọ gaadị gị ọ bụrụ na ị nyere onwegị nsogbu nke iwere aka tụtụpụ nkume dī n'otù ala; wee gbaa ya ogige gburugburu wee kụọ kwa mkpụrụ vine dī ókèonụahịa, dozie kwa ebe ịnara mmanya vine maka ịpicha mkpụrụ vine; emesịa mgbe ị lụsiri ọlụ niile ahụ, mgbe ị bịa ịghorọ mkpụrụ, ịchọpụta na ihe ihurū bụ náání mkpụrụ vine ọhịa. Ị gaghị enweta ihe ọ bụla n'ihì óké ọlụ gị niile na ego ị mefuworo. Ọ bāghị úrù ọ bụla. Ọ gaadị gị ka i mee ihe ahụ Onye nọ n'abù a mere: dọkasiya ogige ahụ kwee kwa ka ahịhịa na anụmanụ were onọdụ n'ebe ahụ.

Ikpé Ziriezi

Chineke mere nkeoma mgbe Ọ sịrị Israel na Juda kpeeikpe ahụ: “Gini ka agēme ubivine nkem ọzọ, nke m'nēmegh nime ya” Ị pụrụ icheta ihe ọ bụla ọzọ Ọ gaemeworị ka ubivine a wee mịa mkpụrụ?

Ị pụrụ icheta ihe ọ bụla ọzọ Chineke gaemeworo ndi Ya bụ Israel ka ha wee bụrụ mba nwere ọgan'iru? O si n'Ijịpt kpọpụta ha mgbe ha bụ náání mba nọ n'òrù; O debere ha n'ala náamị mkpụrụ ebe akworo ihe, nye kwa ha ụlọ ewuworo ewu ka ha biri nime ya. Ọ chụpụrụ ndiirọ ha n'iru ha. Ọ gwara ha na ha gaabụ isi, na mba niile ọzọ gaabụ ọdụ. O nyere ha ezi okpukpé, Chineke naanụ náaza kwa ekpere ha. Ihe niile a ka Chineke meworo ndi Ya.

Ma mgbe Chineke choro ka ha meere Ya ihe -- ikwusa nzoputa nye uwa -- ha wee ju, wee fee arusi ofufe. Ha chefuru Chineke, obi ha wee juputa n'ihe ojoo mgbe niile. Ha enweghi obima obuna n'ebe ibe ha no. "O we le anya ikpe ziri ezi, ma, le, nwusi-obara; O lere anya ezi omume, ma, le, iti-nkpu." Ndu ha wee togboro n'efu dika ala ahụ mgbe Chineke nazeiteghi mmiriozuzo.

Enweghi Mmiriozuzo

Chineke adowo ha rii akananti site na mgbe ha rapuru Ijpt banyere ihe gaeme o buru na ha ewezuga onweha site n'ebe Ya no. Otú ihe bu na Ya gaakwusi mmiriozuzo. Chineke naekwe ka mmiri zoo mgbe O choro; o buru kwa na O kwusi ya, anyi agaghi enwe mmiriozuzo. O dighi ihe o bula gaeto o buru na mmiri adighi, ya mere ala Kenean goro ebe togboro n'efu. O dighi onye chokwara ibi na ya, ndi Israel kwa (emesia kpoo ndi Juu) wee kwapu. O siiri ndi Arab ike obuna ichota ahija inyinyaibu na camel ha niile, otutu nime ha wee piakoo ulokwu ha puo. Ya mere ebe ahụ kwesiri ibu ubivine naami mkpuru wee buru ozara naadighi ami mkpuru. Otutu nari aro ala Palestain togboro nkiti, dika ahuhu nye Umụ Israel n'ih na ha juru Kraist.

Ihun'anya Chineke Nye Anyi

Ugbu a ka anyi tlee ihe Chineke meworo anyi. O zitere Jisos bu Okpara Ya O huru n'anya, inwu n'ih anyi. Iwu Ya bu, "Nkpuru-obi ahu nke nemehie, ya onwe-ya ganwu" Onye o bula emewo mmehie wee kwesi kwa inwu, ma Jisos nyere Onweya inwu n'onodu anyi. Chee otu anyi kwesiri inwe obiekele na Jisos kwere iburu ahuhu anyi. Ma anyi agaghi ijikwere ibiakute Ya ka ewee zoputa anyi, ma obughi otu ahụ anyi gaata ahuhu.

Otutu igwe mmadu no taa bu ndi naachoghi ka azoputa ha. Jisos naakwaakwa n'ih ha dika O kwara n'ih Jerusalem naenupuisi: "Jerusalem, Jerusalem, ... otutu mgbe ole ka M'choro ichiko umu-gi, obuna dika nneku-okuku nachiko umu-ya n'okpuru nku-ya abua, ma unu achoghi!" (Matiu 23:37). Ozoo kwa O naaju si, "Gini ka ageme ... ozoo, nke m'nemegh?" Gini ozoo ka Jisos gaeme ka ndimmehie wee bjarue ncheghari ka O wee nye kwa ha onodu n'Eluigwe?

Idokananti Nye Anyi

Jisos bjara n'awa igosi umummadu otu ha gaesi biendu. Baibul naagwa anyi otu O si bie, O chokwara ka anyi di ka Ya. Anyi apughi isi na anyi amaghi otu anyi gaesi mee. O nyere anyi Okwu Ya edeputaworo ikuziri anyi banyere ihe o bula gaadaputa na ndu a.

Site kwa n'onwu Ya na Kalvari, na Obara O wusiri, O nyere anyi ike ibindu naenweghi mmehie. Gini ozoo ka O gaemewori?

Inwuponwu n'ih Ndi iro Ya

Mgbe ufodu i nwo na mmadu nyere ndu ya n'ih enyi ya. Ma i gaghi eleanya na mmadu gaanwu n'ih onyeiro ya. Nke a ka Jisos mere. Poi Onyeozu naagwa anyi si: "O di ike na otu onye ganwu n'ih onye ezi omume: ... Ma Chineke neme ka ihu-n'anya nke aka Ya n'ebe ayi no puta ihè, n'ih na, mgbe ayi no nabu ndi-nmehie, Kraist nwuru n'ih ayi" (Ndi Rom 5:7, 8). Jisos nwuru n'ih ndi iro Ya n'ih na O huru ha n'anya, choro kwa ka ha nwee nzoputa.

O bu na anyi agaghi eme ososo iza oku Ya? O mewe ihe O puru ime izoputa anyi n'okummuo ebighiebi. O naakpo oku si: "Biko bianu, ka ayi rurita uka, bu ihe JEHOVA nasi: o buru na nmehie-unu adi ka uwe uhie, o bu dika snow ka ha gadi ocha" (Aisaia 1:18).

Ntaramaahuhu N'ih Nnupuisi

Okwu ikpe ahụ Chineke kwuru megide Israel gaadikwasị kwa onye o bula naewezuga onweya n'ebe O no. O siri: "Ahuhu gadi ndi nebili n'isi-ututu igbaso ihe-onuonu naba n'anya; ndi nanoo ogologo mgbe n'anyasi, manya-vine ewe me ka aru nwuru ha oku!" Ufodu mmadu chere na o dighi ihe di njo n'inummanya naegbuegbu ma o buru na ha anubigaghi ya oké; ma onye amuma ahụ sikwara, "Ahuhu gadi ndi-dike n'ihu manya-vine, ndi bu kwa dinkpa n'itigwa ihe-onuonu naba n'anya." Obuna ma asi na

ha dị ike ịñụ mmanya o wee buru na o gaghi abà ha n'anya, o ka bu kwa iheojoo. Okualammuo emewo onweya ka o saa mbara inagide ndimmehie di otu ahụ, na otutu ndiozo.

Chineke siri na edoziri okualammuo na mbu n'ihi ekwensu na ndiozi ya: ma o buru na umummadu gaaju ka azoputa ha, ha onweha kwa gaaga n'ebe ahụ.

Chineke kwukwara na ahuhu gaadiri ndi naakpo eziihe iheojoo, ndi naakpo kwa iheojoo eziihe. Otutu iheojoo di ugbo a nke umummadu naakpo mmehie nwere nsopuru. Ma cheta na o buru na Chineke si na ihe joronjo, o bu ihe ojoo, naagbanyeghi ihe umummadu kwuru banyere ya.

Chineke sikwara na ahuhu gaadiri ndi naanara iheiringo ikpuchi mmehie -- ndi "nagu onye nemebi iwu n'onye ezi omume n'ihi iringo." Mgbe anyi naagu banyere mmehie di n'oge ndi Israel, ya na mmehie nke umummadu naeme n'oge a bu otu ihe. "N'ihi nka ka iwe JEHOVA di oku n'aru ndi-Ya."

Anyi achoghi ka nke o bua nime ikpe na ahuhu niile a dakwasị anyi, ya mere ka anyi nye Chineke obi anyi ugbo a anyi ka bu umokorobia na agboghobia. Ka anyi were nleruanyia naejije ubochi niile nke ndu anyi, n'irubeisi n'Okwu Ya, ka anyi wee nwee onu na ngozị niile n'ụwa a ma nweta ihe niile O jeworo idoziri ndi huru Ya n'anya.

AJỤJỤ DỊ ICHEICHE

1. Gini ka eji tnyere Israel n'abu a?
2. Kwaa ihe Chineke meere ubivine Ya.
3. Gini ka O huru mgbe O chorọ mkpuru n'elu ya?
4. Gini ka "nkume niile" ahụ naanochi anya ya?
5. Gini bu ahuhu dakwasiri ubivine ahụ?
6. Gini ka Jisọs mewooro anyi?
7. Gini mere okualammuo jiworo mee "ka ochicho nkpuruobi ya saa mbara?"
8. Kpoọ aha ihe ufodu Chineke kwuru na ahuhu gaadiri.
9. Onye gaabu onyeikpe n'etiti Chineke na ubivine Ya?